

दैनिक भास्कर, भोपाल

15 NOV 2015

# देश में 10 लाख करोड़ डॉलर की इकोनॉमी बनने की ताकत दिल्ली में 35वें अंतरराष्ट्रीय व्यापार मेले के उद्घाटन पर बोले राष्ट्रपति प्रणब मुखर्जी

एजेंसी | नई दिल्ली

राष्ट्रपति प्रणब मुखर्जी ने कहा है कि भारत दो दशक में 10 लाख करोड़



डॉलर (650 लाख करोड़ रुपए) की इकोनॉमी बन सकता है। लेकिन इसके लिए मैनुफैक्चरिंग और इन्वैशन पर जोर देने की जरूरत है। अभी हमारी इकोनॉमी 2.1 लाख करोड़ डॉलर की है। मुखर्जी शनिवार को यहां 35वें अंतरराष्ट्रीय व्यापार मेले का उद्घाटन करने के बाद बोल रहे थे।

उन्होंने कहा कि चुनौतीपूर्ण वैश्विक परिस्थितियों में हमारी अर्थव्यवस्था ने बेहतर प्रदर्शन किया है। जब ज्यादातर बड़ी अर्थव्यवस्थाएं सुस्ती से जूझ रही हैं, भारत इससे काफी हद तक अप्रभावित

रहा है। सिर्फ 2012-13 में हमारी ग्रोथ रेट 5% से कम थी। पिछले साल हमारी विकास दर 7.2% थी और इस साल इसके बेहतर रहने की उम्मीद है।

## मप्र 'फोकस राज्य', झारखंड 'साझीदार राज्य'

- व्यापार मेला 14 दिन चलेगा। शुरू के पांच दिन बिजनेस विजिटर्स के लिए होंगे।
- आम लोग 19 से 27 नवंबर तक जा सकेंगे। वरिष्ठ नागरिकों और विकलांगों के लिए एंट्री फ्री है।
- व्यापार मेले में मध्य प्रदेश 'फोकस राज्य', गोवा और झारखंड 'साझीदार राज्य' हैं। अफगानिस्तान 'साझीदार देश' और बांग्लादेश 'फोकस देश' है।
- 7,000 से ज्यादा देसी-विदेशी कंपनियां इसमें भाग ले रही हैं। पिछले साल 6,800 कंपनियों ने शिरकत की थी।